

Tellərinə toxunmuşam - meh kimi...



Əbülfət Mədətoğlu

VAR İDİ

Bu qocalan umidlərim,
Vaxtsız-vədəsiz qarğıdı...
Ümidsiz, umidli yerim-
Güldü, həsrətim yarğıdı!..

Gözündə hər gün ucalan,
Ucaldıqca da qocalan...
Sevgim, zamanla puç olan-
Bardı, həm də ki barğıdı!..

Ruhum bükülən ərəndi,
O, mənim bəndim, bərəndi,
Günlərim pərən-pərəndi-
Sankı dağılmış darğıdı...

Hay vermir məscid, kilsə
Gələn də deyil ta kimsə,
Sən deməsən də, kim isə-
Deyir Əbülfət varğıdı.

YAS

Başımın üstə bulud-dam,
Kövrəlib dolmuş buludam!..
Bilmirəm necə qurudam? -
İçimə sözülən yaşı!..

Aylardan, illərdən qopur
Beli bükük, üzü çopur
Canıma bir təklik hopur -
Seçmədən qurunu, yaşı!..

Sözün tağına baxıram
Gözün ağına baxıram...
Özüm yaxına baxıram -
Kökləyib uzağa yaşı!

AND YERİM

Sənsiz ölüb-dirildim,
bunu heç kim görmədi.
Hörgümdən kərpic düşdü,
onu heç kim hörmədi -
yerinə...

Cıxdım yolun ağına,
İçimdəki ümidi. Eşqin Sənan dağına
Məni təzdən kilitlə -
yerimə.

Ruhum uçub qayıtsın,
Bir də sənin yanına.
Səni qəmə caladım
Bağışla öz canına -
and yerimə...

CÜMƏ GÜNÜNÜN ŞEİRİ

Özümü Məcnun bilirdim-
bitməyən dərdə dözdümdə...
Bir Şair gözümdə öldü-
bir sevən isə özümdə!..

Qətləm oldu içimdə-
nə dodaq bildi, nə də dil..

Gələ bilmədin üçümdə-
Bunu da bağışladım, bil!

Sadəcə yaddaşı yandır-
tüstüsünə fatihə ver...
Gətirmədi bəxtim, andır-
Tikanlıdı yatdıgım yer!..

BİR QADINA

Seçdiyim yolu geyindim -
Ümid adına, adına...
Öz dəndlərimdən deyindim -
Mən bir qadına, qadına...
Deyindim başı ağrıldı
Gördü ki, daşı ağrıldı...
Gözünün yaşı axırdı -
Yetməz dadına, dadına...

Deyindim huşu da getdi...
Baharı, qışı da getdi...
Bir sevgi boşuna getdi -
Düşməz yadına, yadına!..

ÜRƏYİM

Qu tükündən yumuşaq,
Bir beşikdi ürəyim.
Sığışa bilmədiyin -
ev-eşikdi ürəyim...

Gözümə Yer-Göy dəyir,
Qamətimi Göy əyir.
Hava çekir, göynəyir -
Gel, deşikdi ürəyim.

Batıb aha, günaha,
Əlin açıb Allaha!
Dinindən dönüb daha -
Bax, keşidi ürəyim.

BU AXŞAM

Hələ də bilən yoxdur,
dərdimin adı nədir...
Hamı da mənim kimi-
bu dərdə abunədi!..

Yuxum perik, günüm ah
alın yazımıdı günah..
Boşdu məndə dörd cinah-
Səndə Çin səddi nədi!?

Qəm bitib çıxıb dizə,
Xəfəsi dəyir bizi...
ruhum gələcək sizə-
bu axşam adnadi!..

EHTİYAC YOX..

Ay işığı sənmüş adam,
Daha qora ehtiyac yox...
Ayaq üstə ölmüş adam -
Gecdi, gora ehtiyac yox!..

Doğulandan qəm daşının
Qəmədi sənin həmyaşının...
Həm od idin, həm daşının -
Daha zora ehtiyac yox...

Bu yer bir tala - düşmüsən
Tapmışan bəla - düşmüsən!
Çıxılmaz hala düşmüsən -
Daha ... tora ehtiyac yox!..

YUXUMU

Yığmışam mən ovcuma
Gəzdirirəm yuxumu...
Kipriklərimlə sıxıb -
Əzdirirəm yuxumu...

Fikirləri qovmaqla
Sovurmaqla, sovmaqla...
Gözlərimi ovmaqla -
Sezdirirəm yuxumu...

Ulduz qovub, dan aćdım
Öz bəxtimlə dalaşdım...
O didərgin, mən qaçqın -
Bezdirirəm yuxumu!..

BİNƏ

Sığındığım göz yaşı -
Göynəyən dağ da binə...
Qarışib dərdin başı -
Salmışam dağda, binə!..

Olmayaydı bu gərək
Sözümə baxmir ürək!..
Ruhum xallı kəpənək -
Qurubdu tağda binə!..

Bir yolu biçdim, amma
Yüyürüb keçdim amma!
Mən solu seçdim, amma
Qalıbdı sağda binə!..

Görürmü yar aşrimı
Aşrimı yar aşrimı?
Özün de, yaraşırı? -
Mənə bu çağda binə?!

KİMİ

Bu gecə sizildədi
Ruhum da, yara kimi...
Minnətçi göndərim mən -
Bilmirəm, yara, kimi?

Elə bil xəyal qurub
Ciçək tək boynun burub...
Ölmüş çekilib, durub -
De, məndən hara kimi?!

Yel oynayan binəm də
İmkan vermir, dinəm də!
Sim edəcəm sinəmdə -
Bilmirəm tara kimi?!

Duyğun idim, hissindim
Yaxşın idim, pisindim...
Dərdlərimlə isindim -
Bu qış -
Son qara kimi!

Üstümü çən alacaq
Məni atdan salacaq...
Həyatında qalacaq -
Əbülfət - qara kimi!..

GƏLDİM

Mən elə darixmışdım ki,
Yüyürdüm, yürüdüm göldim...
Bu yorulmuş ürəyimi-
Arxmaxca sürdüdüm, göldim..

Düşdüğüm bu çəhlim-vərdi,
Yar əlin üstümə sərdi...
Ömrümə əlonən dərdi-
Bir yerə kürütüdüm, göldim...

Ağrı çəksə də dərinə,
Keçmədim fələk girinə.
Üz qoyduğum and yerimə-
Hələ ki, yeridim göldim..

Üz tutub deyim, sev!- kimə?
Qalacaq bu boş ev, kimə?!
İlahi, sənə sevgimə -
Ruhumu büründüm göldim...

BUYUR, BAX, GÜL, ÖLMÜŞƏM

Yarpaq piçiltiğin
budaq duyubdu öncə...
Dərdin tumurcuğuna
Dilim deyibdi qönçə!..

Kipriklərin təması
İşiq saçan parılıt...
Bir sevginin səması-
Qiğılçımından yarıldı...

Bir sevgi çətir idi
Damdı içəridən çölə...
Səsin qayıq getirdi-
Dərdim batam bu gölə!..

İndi bir az kösəvəm
Bir az da kül-

Sönmüşəm!
Bəhanə axtarırdın-
Buyur, bax, gül, ölmüşəm!..

ÖMRÜNDƏ QALACAM

İcidin ki, soruştadan - izinsiz
Tellərinə toxunmuşam - meh kimi...
Bilmədin ki, baxışının odunda -
Qurumuşam, yox olmuşam - şəh kimi...

Xoş danışib verməsən də dil barı
Baxışınla kipriyimi sil barı!
Sən özünü uzaq tutdu, bil, barı -
Telindəki izlərimi beh kimi...

Ötən günü, ötən anı boş tutdu...
Ümidimi suvarmadın - qurutdu!
Elə bilmə Əbülfəti unutdu? -
Qalacaqdı o, ömründə zeh kimi!

BAĞIRMAQLA ŞUŞA HEY!

Üstüm tozlu deyil ki?
Çırpmacı, dərdim tökülər!
İlmələrim də dərddi -
Çırpmacı, ilməm söküller!..

Bata-bata günaha
Mən çıxsam da sabaha,
Səsim çatmır Allaha -
Çatsa, dizi bükülər!..

Daş atıram quşa hey,
Dəymir, yerə düşə hey...
Bağırmalı, "Şuşa!" hey -
Düşmən çətin çekilər!

BU MƏNƏM

Kiprikləri tumurcuqlu
Bəbəyi leysanla dolan...
Mən - kədəri göz muncuqlu
Sinəsi də xal-xal olan -
yarpaq!

Sən Allahın önündə lal
Mən duracam dizi üstə...
Qaçılmazdı bil ki, bu hal
Tutmayacaq bizi üstə -
torpaq!

Dünya artıq gözümüz də dar
Sular demə durulubdu...
Ölümün də mələyi var
Mənim üçün qurulubdu -
tor, bax!

ÜRƏK ZƏDƏLƏNMƏSİN

Tumurcuq tər, yarpaq tər
Salxımı üz, yarpaq dər...
Dərəndə də yar, bax, dər -
Ürək zədələnməsin...

Nişançı var, nişan var
Göz oxşayar nişanlar...
Sən də elə nişan al,
Ürək zədələnməsin...

Ovut, ovun və ovul
Dərd tək içindən qovul...
Səssiz sovrulub sovul -
Ürək zədələnməsin...

SEVIN

Göz önündə bir çiraq
Közərmədən sönübüd...
Gülüm, canından iraq -
Səni sevən ölübüd!..

Daha nə görünəcək
Nə yoluna çıxacaq...
Sözü, nə də söhbatı -
Ürəyini sixacaq!

Rahatca nəfəs alıb
Qurtulmağına sevin!..
Onu öldürüb yıldın -
Sən həm də dərdin evin...

(Davamı 9-cu səhifədə)

QURUMUŞAM, YOX OLMUŞAM - ŞEH KİMİ...

(Əvvəli 8-ci sahifədə)

DAN ÜZÜ DİLƏYİ

Mənim ümid payımı
Ovcumun içini yığ...
Sonradə sən ovcumu -
Qəlbinin üstünə sıx!..

Qəlbindən süzüb gələn
İşığa mənlə bələn...
Mənə hər yerdə gülən -
Kədərin sonuna çıx!

Demirəm tez-gec eylə
Gündüzlə, ya gecəylə...
Ərbəzəngi gücüyle -
Sən məni dizinə yix!..

ATASIZLİĞA İLK AĞI

Bitib qurtarmır ki, bu uzun gecə,
Sonu görünmür ki, bu qaranlığın.
Dərd qoşdu məni də axır bu köçə -
Əlində saxlayıb öz tıranlığın...

Uçdu söykəndiyim zirvə kökündən,
Həzm edə bilmirəm bu yetimliyi...
Sendən ayrılmağın lap ilk günündən
Duymağa başladım mən çətinliyi...

Sözümüz söykəyi göyə çəkildi.
Başına qoyulan ağılla birgə...
Dünyamın ölçüsü itdi, kiçildi,
Uşaqlıq adlanan nağılla birgə...

İndi ata sözü dilə gələndə
Rəhmət kəlməsi də qoşular ona...
Mənə elə gəlir ata öləndə -
Bir kişi hökmü də yetişir sona...

TƏƏSSÜF...

Dərdin üzü daş olandan
"Daş" mənə yoldaş olandan...
Sağ yara, sol daş olandan -
Təklənirəm!..

Düşdüyüm bir dərin qazma...
Məni ürəyimdən asma!,
Allahım, günaha yazma -
Şəklənirəm...

Yarpaq tökümü başlayıb...
Qəm artıq məndə qışlayıb!..
Daha ruhu da xişlayıb -
Şəklənirəm!..

GÖZÜNÜ SİL XƏLVƏTDƏ

Yoxam, ölmüşəm artıq,
Üzülmə bu xəbərdən...
Düşün ki, qayıdacam -
Sonsuzluğa səfərdən!..

Günlərin caynaqları,
Anları üydəcək...
Saxlayıb qaynaqları -
Xatirə böyüdəcək!..

Kipriklərdən asdırıñ,
Yollar da yorulacaq...
Dodağına yazdırıñ -
O, ad da sovrulacaq!..

Bütün bunlar həyatın,
Gördüyüñ yuxusu...
Çəkiləcək səndən də -
Mənsizliyin qoxusu...

Axi, çiçək, düshən şəh...
Sonun bilmir əlbəttə...
Əsir artıq bizim meh -
Gözünü sil xəlvətdə..

TUTUR

Qəribədi, qəmin də
Gözlərini yaşı tutur...
Qəm də sanki ovcunda -
Vurmaq üçün daş tutur!..

Ürəyin görükəni
Qoru, sən bu görkəmi!
Gözə düşən kölgəni -
Bəzən kiprik, qaş tutur!

Hər kəs əcəl ovudu -
Bu şair söz -sovudu!
Kimi ürək ovudur ,
Kimi isə baş tutur!

TANRININ EŞQ MƏLƏYİ

O mənim həyatımda,
Günümde, anımdadı...
Atdıǵım hər addımda -
Damarda qanımdadı...

İçimdəki səsdi O,
Aldıǵım nəfəsdi O...
Sabaha həvəsdi O -
Ruhumda, canımdadı!

Nəşəmdi, ahımdı O
Sevgim, günahımdı O...
Yerde Allahımdı O -
Ölünce yanımdadı...

Tanrıının eşq mələyi
Məcnunların diləyi...
Olub şair ürəyi -
Adımda, sanımdadı!..

VAXTINDA

Mənə bu gecənin duasın elə,
Qaçıb görüşünə yetim, vaxtında.
Bağıشا olanı, bir bəyaz telə -
Mənim üroyimin yetim vaxtında!..

Qatib bir-birino ağla qarani
Qopar qaysağıını, bağla yaranı...
Özün bildiyin tək, saxla aranı -
Mən sənə sözümü dedim, vaxtında!

Hər gün arandıqca ruhumun soyu
Göynədir sinəmi ah-ufu, oyu...
Məsafə saxlayaq bir kiprik boyu -
Dizində ibadət edim, vaxtında!

Söykəyib canımı, vallah, qəm tıñ...
Baxıb bu halima, sən heç təntimə...
Çevirib üzümü Allah səmtinə -
Sevgimə mən qurban gedim, vaxtında!

CƏNNƏT OLUR, PARASI DA CƏHƏNNƏM

Qızarıbdı gözlərimin qarası,
Sizildayır ürəyimin yarası...
Elə bil ki, günlərimin parası -
Cənnət olur, parası da cəhənnəm...

Ah! tökülür yarpaq kimi, gah tək-tək,
Yarpaq özü "ah" da çökir, "ah" tək-tək
Günlərimdən gün seçirəm şah, tək-tək
Cənnət olur, parası da cəhənnəm...

Lap əzəldən, bu necə bir gəlişə,
Adıma, ya qismətimə nə düşsə...
Anlamıram inanın ki, nə işsə -
Cənnət olur, parası da cəhənnəm...

Bir şaire, bir şeirə, bir də ki..
And yeridir, bir göydə, bir yerdə ki!
Siz güldükcə, mən çəkdiyim dərdə ki
Cənnət olur, parası da cəhənnəm...

SƏN RUHUMUN TANRISIŞAN

Dilim-dilim olsun dilim,
Əzabdı hər ayım, ilim...
Yuxuda gördüm ki, gülüm,
Sən ruhumun Tanrısışan!

Yanağıma yaşı saldı iz,
Haqq öündə diz çökdüm, diz.
Anlaya bilmədik ki, biz -
Sən ruhumun Tanrısışan!

Kəssə də lap, əyri düzü,
Hər istəyin iki üzü...
Sən olmaz hər qızın yüzü,
Sən ruhumun Tanrısışan!
Baxt özü o baxtdı, bilir,
Vaxt həmin o vaxtdı, bilir...

Allah özü haqdı, bilir -
Sən ruhumun Tanrısışan!

İYNƏ UCU İSTƏK

Mən üzülmüş yarpağam
Çəşmədə nov edərsən...
Suyu yaxşı süzməsəm -
Bir az söz-sov edərsən...

Təki gözün önungdə
Kiprik ucunda olum!..
Yolun üstümdən keçsin ...
Yolunda bitsin yolum!

Böyük istəklərim yox
Səni çətinə salsın!
Bircə qəlbim ağlında,
Ağlım qəlbində qalsın!

BUNU ZARAFAT DA SAYA BİLƏRSƏ...

Elə istəyirəm qovuşsun yolum
Bir az öné çıxm - öndə dayanı...
İndi ki kölgənəm - qoy özün olum -
Mən də günə çıxm - gündə dayanı!

Gecəmi gündüzə calaq vuraraq
İçimdə qəm adlı alaq vuraraq
Sənsiz dözməyəndə araq vuraraq -
Yaşım o yaş deyil tində dayanı!

Allahın hər cürə payı içinde
Əbülfət gün görmür, ayı içində...
İtim adamların sayı içində -
Çixıb adamlıqdan gəndə dayanı!?

BƏŞƏRİ ASİQLƏRƏ

Ay Məcnun, ay Kərəm, ay insafsızlar,
Mənə bu qapımı Siz göstərdiniz!
Məni açıq-aşkar oda salanlar,
İndi də "döz!"-dəyib, gözlədirsiniz...

Yuxum göyə uçub, xəyalım ərşə
Cismimi tork edən ruhum da köçüb...
Durmadan tələsdim hər gün görüş -
Hər gün də vaxt məndən arxaya keçib

Özümü nə qədər kökləsəm belə
Damarı düşmədi dərdin əlimə...
Görünür sevgidə naşıyam hələ -
Təzədən cəlb edin məni təlimə ...

...Ay Məcnun, ay Kərəm, a bəxtəvərlər
Sizi sevən də var, siz sevən də var...
Sevgini bir az da bəxtədə görənlər,
Kimsə, dərddən başqa, olmur mənə yar!..

GECİKMIŞ ETİRAF

Bir az gecikdim mən bu etirafda,
Amma gec olsa da piçildayacam..
Mənə yer olmadı, heç bu ətrafdə -
Torpağın altında puçurlayacam!

Sevgim artıq oldu, aşdı ölçünü -
O da ləçək-ləçək saraldı, qopdu...
Saxlaya bilmədim xəyal köçünü -
Onun da ruhuna "əlvida" hopdu!...

Atdıǵım addımda, dediyim söz də,
Döndü göz yaşına, döndü tənəyə...
Mənim içimdəki dözüm də, döz də -
Adım tək yük oldu dilə, çənəyə...

Gerçek olanları susub dinləmək,
Nə qədər çətindir- çəkənlər bilir...
Nədir öz içini didib- inləmək? -
Bunu da içindən çəkənlər bilir.

Bir az gecikdim mən bu etirafda,
Batan gəmi kimi izim yuyulur,
Durub su axtarma heç bu ətrafdə -
Kipriyimdən damır... üzüm yuyulur.

TƏKLİF

Ömür andı - gözümdə,
Sönür odum, közüm də,
Nəzərə al, dözümdə -
Məni gücündə saxla..

Üstümə çöküb bulud,
Onu hənirlə qurut...
Umud verib, sən umud -
Məni içində taqla..

Öz içində sin, amma,
Məqamında din, amma!
Olən günü inanma -
Məni üçümdə ağla

DAĞLARIN

Ahim çatırı gərən
Qulağına, dağların?!
Ağlamaqdan kor olan -
Bulağına dağların...

Sürüşübmü yana qar? -
Alişa qar, yana qar!..
Duasına gərək var -
Bu ağila, dağların!

İllər qırış salıbmı
Verdiklərin alıbmı...
Ehtiyacı qalıbmı -
Bu nağıla, dağların?!

QARA KAĞIZ

hər bir ada yazılıb -
əl boyda - para kağız...
o da həm son məktubdu ,
həm də ki, Qara kağız !
orda vida notları -
orda ayrıqliq yatır...
qəribədi son məktub -
Qara kağız tez çatr !

...təlaşlanma, deyəsən
qapı döyür poçtalıyon..
istəmirəm döyəsən
dizlərinə... bu da son....

DƏRDİM

Tumurcuğu çirtlamış -
təzə dərdim - tər dərdim!
Mən səni şəhli-şəhli -
təzə dərdim - tər dərdim!

Sarıldın sən də mənə...
eşq vardi səndə mənə!
Titrəmə, səndələmə -
sən də məni dər, dərdim!

Qarışaq sirdəş olaq
bir divar - bir daş olaq...
dəndlərə bir qas olaq -
sən üstündə zər dərdim!

